

Република Северна Македонија
**Министерство за труд
 и социјална политика**



Republika e Maqedonisë Veriore
Ministria e Punëve të Mire dhe Politikës Sociale
 Република Северна Македонија
 REPUBLIKA E MAQEDONISË SË VERIUT
 МИНИСТЕРСТВО ЗА СОЦИЈАЛНА ПОЛИТИКА,
 ДЕМОГРАФИЈА И МЛАДИ - СКОПЈЕ
 MINISTRIA E POLITIKËS SOCIALE,
 DEMOGRAFISË DHE RINISË - SHKUP

Бр. / Nr. 10 5337/1
 9-08-2024
 РЕПУБЛИКА СЕВЕРНА МАКЕДОНИЈА
 МИНИСТЕРСТВО ЗА СОЦИЈАЛНА ПОЛИТИКА, ДЕМОГРАФИЈА И МЛАДИ 20 год. / vitë

ЈАВЕН ПОВИК ЗА ОБЕЗБЕДУВАЊЕ НА СРЕДСТВА ЗА ДАВАЊЕ НА СОЦИЈАЛНИ УСЛУГИ ОД ОПШТИНИТЕ, ГРАДОТ СКОПЈЕ И ОПШТИНИТЕ ВО ГРАДОТ СКОПЈЕ

Врз основа на член 140 став 1 од Законот за социјална заштита (“Службен весник на РСМ” бр. 104/19, 146/19, 275/19, 302/20, 311/20, 163/21, 294/21, 99/22, 236/22 и 65/23), Министерството за социјална политика, демографија и млади објавува јавен повик ЗА ОБЕЗБЕДУВАЊЕ на средства за давање на социјални услуги ОД ОПШТИНИТЕ, ГРАДОТ СКОПЈЕ И ОПШТИНИТЕ ВО ГРАДОТ СКОПЈЕ, кои ќе се реализираат во соработка со лиценциран давател на услугата, со финансиска поддршка од министерството, а за ранливи групи на граѓани, за кои е утврдена потребата од одреден вид на услуга.

1. Вид на услуга:

Со овој Јавен повик се обезбедуваат средства за општините за обезбедување на:

1. Услуга во домот:

- помош и нега во домот

2. Висина на средствата кои се доделуваат и временскиот период во кој ќе се даваат социјалните услуги

Министерството за социјална политика, демографија и млади, ќе обезбеди средства за давање на социјални услуги од страна на општините во соработка со лиценциран давател на услугата, по цената на услугата утврдена со Одлуката за утврдување на цените на социјалните услуги во домот, за вон-семејна заштита, за стручна помош и поддршка и за дневен престој, за привремен престој, на советување и за одмена на семејна грижа за 2024 година, донесена од министерот за труд и социјална политика бр. 10-7867/1 од 07.12.2023 година и одлука за изменување на Одлуката за утврдување на цените на социјалните услуги во домот, за вон-семејна заштита, за стручна помош и поддршка и за дневен престој, за привремен престој, на советување и за одмена на семејна грижа за 2024 година, донесена од министерот за труд и социјална политика бр. 10-320/1 од 10.01.2024 година, изготвена согласно Методологијата за формирање на цените на услугите во зависност од нормативите и стандардите за давање на социјалната услуга (Сл. Весник на Република Северна Македонија бр.264/19). Средствата ќе се обезбедуваат по корисник на месечна основа, за кој Центарот за социјална работа има издадено решение, во период од склучување на Управен договор до 31.12.2024 година.

3. Потребни документи

Доколку услугата се обезбедува од страна на центар за социјални услуги основан од општината, се приложуваат следните документи:

1. пријава, потпишана и заверена од страна на Градоначалникот на Општината,
2. програма за давање на социјалната услуга и детален опис на активностите со конкретен работен план за имплементација и период на реализација на програмата за давање на



социјалната услуга за која се бара доделување на средства, полн назив и адреса на субјектот кој ја реализира програмата за давање на социјалната услуга;

3. документ за остварено партнерство, меѓусекторска соработка и обезбедено кофинансирање (доколку има);
4. контакт податоци за одговорното лице/координатор за реализација на програмата за давање на социјална услуга (име, презиме, е-маил адреса и телефонски број) и листа на стручниот и друг кадар и биографија за секое лице кое ќе биде ангажирано за давање на социјалната услуга;
5. изјава од општината дека нема добиено други средства за давање на услугата;
6. годишен извештај за работа за претходната година и завршна сметка за претходната година на центарот за социјални услуги,
7. годишен план за финансиски и материјални средства за давање на услугата на центарот за социјални услуги.

Општината за центар за социјални услуги кој е основан во тековната година во која се објавува јавниот повик, не ги доставува документите од точките 6 и 7.

Доколку социјалната услуга се реализира преку остварена соработка на општината со лиценциран давател на социјални услуги, се приложуваат следните документи:

1. пријава, потпишана и заверена од страна на Градоначалникот на Општината,
2. договор за соработка со лиценциран давател;
3. програма за давање на социјалната услуга и детален опис на активностите со конкретен работен план за имплементација и период на реализација на програмата за давање на социјалната услуга за која се бара доделување на средства, полн назив и адреса на субјектот кој ја реализира програмата за давање на социјалната услуга;
4. годишен извештај за работа за претходната година, односно за 2023 година на лиценцираниот давател на социјални услуги;
5. уверение за платени даноци издадено од даночните органи на лиценцираниот давател на социјални услуги не постаро од шест месеци (оригинал или копија заверена на нотар);
6. контакт податоци за одговорното лице/координатор за реализација на програмата за давање на социјална услуга (име, презиме, е-маил адреса и телефонски број);
7. листа на стручниот и друг кадар и биографија за секое лице кое ќе биде ангажирано за давање на социјалната услуга;
8. изјава од лиценцираниот давател на социјални услуги заверена на нотар дека нема добиено средства од друг државен орган или единица на локалната самоуправа за истите активности за давање на услугата,
9. решение за давање на дозвола за вршење работа во социјалната заштита и сите дополнителни измени кон истото, (оригинал или во копија заверена на нотар).
10. доказ за воспоставен механизам за контрола на квалитетот на услугата и систем на поплака од клиентите (обрасци),

Лиценцираниот давател на услуги кој добил дозвола за работа во тековната година во која се објавува јавниот повик, не ги доставува документите од точките 4 и 5.

5. Рокови за спроведување на постапката

Јавниот повик трае 5 дена од денот на објавувањето на веб страната на МТСП.

Република Северна Македонија

**Министерство за труд
и социјална политика**



Republika e Maqedonisë së Veriut

**Ministria e Punës
dhe Politikës Sociale**

Заинтересираните општини пријавите ги достават, преку архивата на Министерството за социјална политика, демографија и млади на адреса ул. „Даме Груев“ бр. 14, Скопје, во затворен плик, со назнака за Јавниот повик за обезбедување на средства за давање на социјални услуги од општините, Градот Скопје и општините во Градот Скопје за 2024 година.

Пријавите кои ќе се поднесат по овој рок и со непотполна документација нема да се разгледуваат.

Комисијата за обезбедување средства, во рок од 30 дена од денот на поднесување на пријавата, изготвува мислење до министерот за труд и социјална политика, по спроведената постапка согласно законот за социјалната заштита и Правилникот за поблиските услови за доделување на средства, образецот за бодовна скала и начинот на обезбедување на социјалните услуги од општините.

Министерот за социјална политика, демографија и млади по добивање мислењето од страна на Комисијата за обезбедување средства, донесува решение за доделување на средствата.

Министерот за социјална политика, демографија и млади ќе склучи Управен договор со општината и лиценцираниот давателот на услугата, со кој се уредуваат меѓусебните права, обврски и одговорности во реализацијата на дадените средства, во рок од 15 дена од денот на конечност на решението за доделување на средства.

Општините кои ќе добијат средства од страна на Министерот за социјална политика, демографија и млади, имаат обврска на сите материјали (печатени и електронски) кои ќе бидат продуцирани во рамки на испорака на услугата на видно место да стои:

Подржано од:



Република Северна Македонија

МИНИСТЕРСТВО ЗА СОЦИЈАЛНА ПОЛИТИКА, ДЕМОГРАФИЈА И МЛАДИ